



KUNSILL LOKALI SANTA VENERA

Triq il-Kbira San Guzepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

30/18

Minuti tat-tletin (30) Laqgħa tas-sena 2012, li suppost kellha tinzamm nhar it-Tlieta 21 t'Awwissu 2012 fil-5.30 ta' filghaxija nżammet nhar it-Tnejn 10 ta' Settembru, 2012, fil-5.30 ta' filghaxija fil-Bini Amministrattivi tal-Kunsill Lokali ta' Santa Venera fi Triq il-Kbira San Guzepp, Santa Venera:

Preżenti:	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku
	Is-Sinj. Mariella Micallef	-	Kunsillier
	Is-Sur Carmel Camilleri	-	Kunsillier
	Is-Sur Cleaven C. Bugeja	-	Kunsillier
	Is-Sur Edwin Formosa	-	Kunsillier
	Is-Sinj. Louise-Anne Gusman	-	Aġent Segretarju Eżekuttiv
Assenti u Skużat:	Is-Sur Stephen Sultana	-	Kunsillier
Mistiedna:	Is-Sinj Romina Perici Ferrante	-	Accountant

Agenda:

- 1 Qari u Approvazzjoni tal-Minuti - Il-minuti tal-Laqgħat : 22/18 (11/6/2012) b'urġenza, Laqgħa 23/18 (18/6/2012); Laqgħat b'urġenza 24/18, 25/18 u 26/18 (25/6/2012); 27/18 (4/7/2012) u 28/18 (9/7/2012) u Laqgħa 29/18 (23/7/2012) u Laqgħa tal-Lokalita' (20/7/2012).
- 2 Punti li joħorġu mill-minuti.
- 3 *Schedule of Payment.*
- 4 *Financial Indicators June 2012.*
- 5 Komunikazzjoni mis-Sindku.
- 6 Ilmenti.
- 7 Aġġornament.

Il-laqgħa bdiet fis-5.35 ta' filghaxija.

- 1 Is-Sindku s-Sur Horace J Anastasi beda l-laqgħa bit-talba.
- 2 Il-Viċi Sindku s-Sur Ronald Briffa talab għal sospensjoni tal-laqgħa u hadd ma oġġezzjona.
 - 2.1 ***Ittre dwar il-Laqgħa numru 29 tat-23 ta' Lulju 2012:***

2.1.2 Is-Sur Briffa rrefera għall-ittre datata 8 ta' Settembru 2012 lill-Kunsillier is-Sur Stephen Sultana bagħat biss, lill-Aġent-Segretarju Eżekuttiv s-Sinj Louise Gusman u kkoppja lill-Viċi Sindku, s-Sur Ronald Briffa, fejn is-Sur Sultana stqarr li :

2.1.3 *'A bazi ta dak li kienu qaluli propju dakinhar tat-23 ta' Lulju, il-laqgħa ma kienetx giet eżawrita u għaldaqstant jekk dan mhux minnu qed nitlob lil Vici Sindku s-Sur Ronald Briffa, jagħmel written statement ghax kien hu li qalli li l-laqgħa ta dakinhar ma setghetx titkompli u għalhekk spiccat bla kworum.*

Dan gara, ghax kif spjegali hu, wara li hrigt mill-laqgħa jien, hargu ukoll il-Kunsilliera Edwin Formosa u Mariella Micallef u għaldaqstant il-Kunsill spicca bi tlett kunsilliera biss (inkluz is-Sindku).

Fin-nuqqas ta dan personalment ma nistax naqbel lanqas mal-minuti tal-imsemmija laqgħa.'

2.1.4 Is-Sur Briffa qara ittra b'risposta bid-data 10 ta' Settembru 2012 fejn irrefera għall-Laqqgħa tal-Kunsill li ssejthet fit-23 ta' Lulju 2012 u spjega l-fatt li huwa kien prezenti waqt din l-imsemmija laqgħa u f'xi hin is-Sur Sultana talab biex jiġi skużat. Wara li tkomplet il-laqgħa bil-Kunsillieri prezenti li, kienu s-Sindku s-Sur Anastasi, huwa, l-Vici Sindku, u l-Kunsillieri s-Sinj Mariella Micallef, is-Sur Charles Camilleri u s-Sur Edwin Formosa, u l-laqgħa giet eżawrita, s-Sur Anastasi u s-Sur Briffa marru biex jaraw il-vara ta' Santa Venera. Hemmhekk iltaqgħu mas-Sur Sultana fejn is-Sur Sultana avviċina lis-Sur Briffa u staqsieh kif baqgħu. Is-Sur Briffa rrefera għall-ittra bħala tweġiba għall-ittre tas-Sur Sultana.

2.1.5 Hawnhekk is-Sindku spjega li dak inhar tal-Laqqgħa tat-23 ta' Lulju 2012, kieku ma kienx hemm nieqes il-Kunsillier Cleaven C. Bugeja, kienu jkunu *in full force*. Is-Sur Anastasi stqarr li l-laqgħa bdiet f'it wara l-5.30 ta' filgħaxija u, f'xi f'it hin wara, is-Sur Sultana qam minn postu u qal li kien sejjer jara l-vara hieġa. Wara li telaq, il-laqgħa tkomplet. Is-Sindku ndika li kollha kienu baqgħu għal-laqgħa h'ief għas-Sur Sultana.

2.1.6 Is-Sur Camilleri staqsa fuq x'hiex kienu qed jidhaddtu. Is-Sindku intebaħ li mhux il-Kunsillieri kollha kienu rċievu l-ittre li bagħat is-Sur Sultana u għalhekk, spjega x'gara. Is-Sindku spjega l-fatt lis-Sur Sultana haseb li l-Aġent Segretarju Eżekuttiv komplet il-laqgħa meta ma kienx hemm kworum. Is-Sur Anastasi rrimarka li anki s-Sur Edwin Formosa kien għadu prezenti wara li telaq is-Sur Sultana. Huwa kompli jistqarr lis-Sur Formosa telaq f'xi 7 ta' filgħaxija u l-kumplement tal-Kunsillieri - li kienu erbgħa (4), telqu għas-7.35/7.40 ta' filgħaxija. Is-Sur Anastasi kompli jgħid lil-laqgħa giet eżawrita wara li s-Sur Sultana li kien ippropona l-Mozzjoni u s-Sur Edwin Formosa li ssekkondaha ma kienux hemm għax telqu u, l-mozzjoni kellha tiġi rtirata.

2.1.7 Hawnhekk is-Sinj Micallef staqsiet x'inhu l-punt ta' dan kollu?

2.1.8 Is-Sindku kompli li wara li spiccat il-laqgħa mar mal-Vici Sindku biex jaraw il-Vara hieġa u, hdejn il-Playground ta' Ġuze Flores, raw lis-Sur Sultana ġej mal-marċ. Is-Sur Anastasi kompli lis-Sur Sultana dar fuq is-Sur Briffa u qallu bid-daħka, 'hawn Pulcinell, mela int hawn qieghed?'. Is-Sur Sultana staqsieh kif baqgħu u l-Vici Sindku qallu li l-laqgħa saret. Is-Sindku qal li ma jafx x'kien l-iskop u li ma jistax jifhem. Is-

Sindku qal li probabbli s-Sur Sultana ħaseb lil-laqgħa ma tkomplitx u, li meta telaq hu telaq kulħadd.

2.1.9 L-ASE qalet li hija rèveviet mis-Sur Sultana u wara mill-Monitoring Unit jekk il-laqgħa kienetx ġiet eżawrita u hija kienet wegħithom fil-pożittiv. Fil-fatt is-Sibt li għadda l-Kunsillier Sultana Stephen bagħat l-ittre. Is-Sur Sultana wkoll kien talabha jekk l-Aġenda ta' din il-laqgħa kienetx eżawrita u hija nformatu fil-pożittiv. Huwa kien ħaseb li wara li telaq hu, l-laqgħa ma tkompletix imma, fil-fatt kien hemm kworum u l-laqgħa mhux talli tkomplet imma li ġiet eżawrita.

2.1.10 Is-Sur Sultana talab lis-Sur Ronald Briffa biex jagħmel dikjarazzjoni li l-laqgħa vera tkomplet.

2.1.11 Is-Sur Camilleri staqsa għalfejn is-Sur Sultana bagħat l-ittre lir-Ronald u mhux lis-Sindku u, s-Sur Briffa wieġeb għax is-Sur Sultana kien tkellem miegħu dak inhar. Hawnhekk is-Sur Ronald Briffa ssottometta l-ittra bi stqarrija li l-laqgħa vera tkomplet u ġiet eżawrita.

3 Qari u approvazzjoni tal-Minuti:

3.1 *Laqgħa tal-Lokalita' 20 ta' Lulju 2012*

3.1.1 Hawnhekk is-Sindku talab li skont il-liġi kien imiss li jaraw il-minuti tal-Laqgħa tal-Lokalita' allavolja ma kienetx it-tema li jmiss fl-Aġenda. Is-Sindku staqsa jekk hemmx xi oġġezzjoni u ħadd ma wieġeb il-kontra.

3.1.2 Is-Sindku ressaq dawn il-korrezzjonijiet: paġna 2 punt 1.1 biex iżżid 'u tistennina' wara il-kelma tifthilna; punt 4.4 it-tieni linja aqta', biex tinqata 'peress li' u s-sentenza tibda b'Sadanittant; linja 5 biex iżżid 'tad'-drenagg; linja 9 – biex jitneħħew 'wara li tnaddfu' u minflok tagħmel 'kellhom jtnaddfu u kieku ma saritx din l-operazzjoni delikata u mportanti; punt 4.6 paġna 4 biex iżżid 'b'xejn' wara ser tingħatha; punt 4.7 'jithawlu wkoll' issir 'qed jithawlu'; punt 4.14 għax emmen li 'kienet' tiġi 'kieku setgħet'; punt 4.16 biex iżżid 'l-ebda' wara m'għandu; punt 4.18 daħlu 'jwerżqu' u wara Apap Bologna iżżid 'informa lis-Sur Anastasi'; 4.19 u ssir inkjesta u iżżid 'li minnha setgħet toħroġ l-istima' u aqta 'l-pulizija stess'; ħareġ l-akkuża fuq u iżżid 'it-tkissir tal-plattin biss'. Punt 4.20 'Sur Casha' trid issir 'hu'. Punt 4.28 tal-Kappillan 'li' issir 'meta'. Punt 4.31 Is-Sur Scerri staqsa 'mnejn sa fejn' minflok 'għalfejn'. Punt 4.32 ser jipproponi 'biex' minflok 'li'; punt 4.33.1 is-Sur Edwin Formosa '10/26' minflok '??/26'.

3.2 *Punti mressqa mill-minuti:*

3.2.1 Punt 4.30: Is-Sur Scerri kien qed jirreferi għall-laqgħat Pubbliċi dwar Misrah Santa Venera.

4 Is-Sindku talab lil-Kunsill biex imorru għax-*Schedule of Payment*. Kullħadd qabel mal-proposta.

4.1 *Schedule of Payment*

- 4.1.1 Is-Sur Cleaven Bugeja talab għal spjegazzjoni tal-pagamenti numru 204 (Tal-Perit Med Developers); 209 (*maintenance* fuq *air conditioners* u ħriet fil-Ġonna Romeo Romano u ta' Casa Leoni u 214 (kont imħallas lill-MEPA minhabba Misraħ Santa Venera). Dawn inqraw u *gew* spjegati mill-ASE. Is-Sur Bugeja talab spjegazzjoni fuq il-kont ta' Misraħ Santa Venera. Is-Sindku wiegeb li din ir-risposta ser jagħtiha izjed tard waqt il-laqgħa.
- 4.1.2 Is-Sindku qal li kull ma jsir irid isir mill-Kunsill, imma xi kontijiet iridu jithallsu mill-amministrazzjoni peress li ma jkunux jistgħu jistennew il-laqgħa li jkun imiss, bħal kontijiet tad-dawl, applikazzjoni għall-MEPA (li trid tithallas minn qabel), bħal xiri ta' kompjuters, sigġijiet tal-iskrivani u għall-ASE. Jekk dawn l-impjegati ma jkollhomx sigġu ma jistgħux jistennew sal-laqgħa li jkun jmiss.
- 4.1.3 Ix-Schedule of Payment giet approvata u iffirmata mis-Sindku, mill-Kunsillieri, u mill-ASE.

5 ***Laqgħa 22/18 bid-data 11 ta' Ġunju 2012***

- 5.1 Ma kienx hemm la korrezzjoni u lanqas punti mressqa mill-minuti. Il-minuti gew approvati nem con.

6 ***Laqgħa 23/18 id-data 18 ta' Ġunju 2012***

- 6.1 Ma kienx hemm korrezzjoni tal-minuti.

6.2 ***Punti mressqa mill-minuti: Punt 8.2.1***

- 6.2.1 Is-Sur Anastasi qal lis-Sur Sultana kien irrimarka għall-*lift* sabiex il-Kunsill jkun aċċessibbli. Meta l-ASE talbet għall-kwotazzjonijiet, gew 2 rappreżentanti fuq il-post fejn issuġġerixxew li hemm bżonn ta' 3 liftijiet u li kien hemm bżonn li tittiehed deċiżjoni fuq liema huwa l-aħjar metodu. Hadd minnhom ma seta' jagħti stima.
- 6.2.2 Is-Sindku zied jgħid li fuq il-laqgħa li għaddiet sar ftehim li jmorru għall-post aċċessibbli u mhux jonfqu dawn l-eluf kollha.
- 6.2.3 Is-Sinj Micallef staqsiet meta ser jibda t-tfittix għal post aċċessibbli.
- 6.2.4 Is-Sindku wiegeb li huwa diġa' beda jfittex u stieden lill-Kunsillieri biex anki huma jfittxu u jaraw isibux xi post aċċessibbli. Is-Sur Anastasi enfasizza li kulhadd jaqbel li l-Kunsill Lokali ta' Santa Venera għandu jkun aċċessibbli għal kulhadd. Fuq id-devoluzzjoni, s-Sur Anastasi fakkarhom li diġa' ftehm li se jinħareġ t-*tender*. Is-Sindku ssuġġerixxa li t-*tenders* joħorgu kollha f'daqqa.
- 6.2.5 Is-Sur Camilleri qal li rigward id-devoluzzjoni hemm 3 snin sakemm tibni.

- 7 Is-Sur Sindku talab biex jissospendu l-laqgħa sabiex jiddiskutu l-*Financial Indicators* ta' Ġunju 2012 peress li kienet wasslet l-Accountant is-Sinj Romina Perici Ferrante.

7.1 ***Financial Indicators***

- 7.1.1 L-Accountant bdiet tispjega s-sitwazzjoni finanzjarja tal-Kunsill għat-tieni perjodu sa Ġunju 2012. Hija nformat lis-Sindku u lill-Kunsillieri preżenti li l-*Financial Indicator* qieghed tajjeb hafna 61.48%. Dhul totali €219,438 u nfiq totali € 195,664. Dhul annwali mill-Gvern huwa ta' €190, 884. Irreferu għall-kont tal-kuntrattur tad-dawl fejn diġa' intefqu €5690 u fejn il-baġit għal din is-sena huwa ta' € 8000. Hawnekk is-Sindku sostna li nefqu hafna flus fuq id-dawl tat-toroq u l-Kunsill Lokali mhuwiex moqdi kif suppost mill-Kuntrattur. Is-Sinj Perici Ferrante qalet li l-*opening balance* huwa għoli peress li għadhom ma tħallsux l-ispejjeż tat-toroq tal-PPP project. *Available funds: € 234, 706.*
- 7.1.2 Is-Sindku qal li l-Kunsill tħajjar għal devoluzzjoni jew xiri ta' post adatt għall-Kunsill Lokali u staqsa jekk bhala Kunsill jistgħux jieħdu loan fuq il-post stess. Huwa ser jitlob lid-Dipartiment fuq din.
- 7.1.3 L-Accountant qablet mas-Sindku li minflok jonfqu l-flus fuq renta jonfquhom fuq *repayment ta' loan.*
- 7.1.4 Is-Sindku qal li huwa fil-fatt qieghed jistenna risposta mit-TM peress li kellna xi ħsarat fi Triq il-Kbira San Ġuzepp u Triq San Ġorġ u l-Kunsill kiteb lit-TM biex jgħina minhabba li l-Kunsill m'għandux baġit għall-ħsarat li jinjalghu bil-maltemp. Is-Sinj Perici Ferrante qalet li l-Kunsill għandu baġit ta' €3800 fuq *ir-road and street maintenance* u €2500 għall-*materials and supplies.* Hija rreferiet għas-somma ta' €3500 li kienu għall-*bring in sites* u dawn jistgħu jintefqu fuq xi haġa oħra. Is-Sindku qal li l-flus qegħdin hemm għat-toroq. Meta ssir Misraħ il-Barrieri, din ser tiswa daqs l-4 l-oħra. Is-Sur Camilleri qal li huwa kien wiehed minn ta' l-ewwel li jgħid biex jiddejjjen fuq id-*Day Centre.*
- 7.1.4 Is-Sindku għadda l-*Financial Indicators* għall-approvazzjoni. Ma kien hemm hadd kontra u giet approvat b'6 favur. Il-*Financial Indicators* ġew approvati *nem con.* Is-Sindku rringrazzja lis-Sinj Perici Ferrante.

8 Tkompilja tal-qari u approvazzjoni tal-minuti:

8.1 Laqgħa b'urġenza 24/18 bid-data 25 ta' Ġunju 2012 – Financial Indicators ta' Marzu 2012

- 8.1.1 Ma kienx hemm korrezzjoni u lanqas punti mressqa mill-minuti. Il-minuti ġew approvati *nem con.*

8.2 Laqgħa b'urġenza 25/18 bid-data 25 ta' Ġunju 2012 – Pjan ta' Hidma

- 8.2.1 Ma kienx hemm korrezzjoni u lanqas punti mressqa mill-minuti. Il-minuti ġew approvati *nem con.*

8.3 Laqgħa b'urġenza 26/18 bid-data 25 ta' Ġunju 2012 – Deċiżjoni dwar l-attendenza ...

- 8.3.1 Ma kienx hemm korrezzjoni u lanqas punti mressqa mill-minuti. Il-minuti ġew approvati *nem con.*

8.4 Laqgħa b'urġenza 27/18 bid-data 4 ta' Lulju 2012 – Mozzjoni Xogħolijiet fit-Toroq Braille, Misraħ Santa Venera u f'Misraħ il-Barrieri.

- 8.4.1 Ma kienx hemm korrezzjoni u lanqas punti mressqa mill-minuti. Il-minuti ġew approvati *nem con*.
- 8.4.2 Is-Sindku ġibed l-attenzjoni li dwar il-laqgħat tal-Kunsill Lokali huma kienu qablu li ir-rassenja tkun kif inhi u li waqt il-laqgħat ma joqgħodux jgħidu fil-bidu dwar il-ġhala Kunsillier huwa skużat/assenti. Din hija mportanti biex ma joqgħodux jgħiduha kull darba li tibda laqgħa.

8.5 *Laqgħa b'urgenza 28/18 bid-data 9 ta' Lulju 2012 – Il-Festa Titulari ta' Santa Venera.*

- 8.5.1 Ma kienx hemm korrezzjoni u lanqas punti mressqa mill-minuti. Il-minuti ġew approvati *nem con*.

8.6 *Laqgħa 29/18 bid-data 23 ta' Lulju 2012*

8.6.1 *Korrezzjonijiet:*

Punt 4.1.1 – it-3 linja – jilgħalmu biex tigi jitgħallmu

Punt 4.2.1 – l-1 linja – wara Teżorier biex iżżid 'tas-Socjeta' Filarmonika Santa Venera 1964'.

Punt 4.3.1 – l-1 linja – wara patt biex iżżid 'u kundizzjoni'

8.6.2 *Punti imressqa mill-minuti:*

8.6.2.1 Punt 4.10 dwar ir-rikjesta ta' rampa mis-Sinj Marie Mifsud: Is-Sindku spjega li kemm huwa kif ukoll l-ASE marru fuq il-post biex jaraw is-sitwazzjoni. Ir-rampa tal-ġara tas-Sinj Mifsud kienet saritilha rampa mal-bieb tal-garaxx u saret rampa taħt il-bankina. Il-Kunsill sadanittant għamel il-kaxxa s-safra quddiem ir-resident Mifsud u peress li s-Sindku spjega li l-Kunsill bħalissa, ma kellux haddiema biex jagħmlu r-rampa, missier is-Sinj. Mifsud offra li jagħmel ir-rampa huwa u jaqta' pulit il-madum ezistenti u ikompli r-rampa imma jagħmilha skont is-sengħa. Is-Sur Anastasi spjega lis-Sur Mifsud li jekk ma ssirx tajba jkollu jerga' jaqla' u jekk tkun tajba ma jkollu l-ebda dritt fuqha għax tkun tal-Kunsill u s-Sur Mifsud qabel. Is-Sindku kompli li quddiem dan il-garaxx, quddiem il-kazin tal-Banda 'l gdid u ftit aktar 'l isfel il-madum għandu hafna hsara. Rigward il-madum li tkisser fejn il-kazin l-ASE kellha tara minn kien il-kuntrattur li kisser dan il-madum u tibgħat għalih

8.6.2.2 Punt 4.11 dwar kuntratti u *tenders* :Is-Sindku spjega li aħjar li l-Kunsill joħrog it-*tenders* f'daqqa u jkunu rridu jagħtu xahar ċans qabel ma tagħlaq it-*tender*. Importanti li jiġi nkluż it-*tender* tad-*Day Centre* ukoll. It-*tenders* isiru f'Settembru u tagħti ċans xahar s'Ottubru.

8.6.2.3 Is-Sinj Micallef qalet li l-problema hija li diga' qegħdin tard.

8.6.2.4 Is-Sindku qal li xorta wahda hemm bżonn li nkellmu lill-proprietarju biex naraw f'hiex qegħdin rigward id-*Day Centre*.

8.6.2.5 Is-Sinj Micallef qalet li aħjar nitolbuh biex jagħtihulna għal sena oħra.

8.6.2.6 Is-Sur Camilleri ssuġġerixxa li jekk ma jagħtihx għal sena oħra, jipprovaw jikru garaxx iehor.

8.6.2.7 Is-Sindku stqarr li din hemm bżonn li jiġihaddtuha sew.

8.6.2.8 Is-Sinj Micallef ssuġġerit li l-Kunsill jiltaqa' mad-Direttur biex taċċetta għal sena u forsi jidhol il-Gvern u jhallsilna huwa stess.

8.6.2.9 Is-Sindku qal li probabbli jgħolli l-kera minhabba f'hekk. Jekk jgħaġġlu, s-sid ikun fuq l-*alert* u xorta waħda jridu jmorru għal *Tender* u b'hekk kullhadd ikun fl-istess livell.

8.6.2.10 Is-Sur Formosa qal li l-Kunsill irid joqgħod attent meta jagħmel il-kuntratt biex jara meta tiffallas il-kera.

8.6.2.11 Fuq it-*tenders* l-oħra s-Sur Anatasi semma li tal-Ġonna jibqa' l-istess bħal li diġa' kellhom. Irid jinħareġ it-*tender* il-ġdid għall-*Accountant, Opening and Closing* tal-Ġonna eċċ. Dwar il-Latrina s-Sindku ppropona li fit-*Tender* jiddaħħal li min jiehu t-*tender* irid iħallas il-kont tad-dawl u l-ilma. Jekk imbagħad ma japplika hadd, jerga' jinfetaħ *tender* ġdid. It-*Tenders* iridu jkopru 3 snin. Il-proposta giet issekondata mis-Sinj Micallef.

8.6.2.12 Fuq manteniment dak xorta waħda jiehu hsiebu l-Kunsill. Mela bħala *tenders* il-Kunsill ser joħroġ dawn:

Ġonna u *Soft Areas*

Accountant

Trasport għad-*Day Centre*

Maintenance, Signs u *road markings*

Bulky refuse

Knis tat-Toroq (jagħlaq f'Diċembru)

Day Centre building/Local Council administration

Opening and Closing of Romeo Romano and Playingfields

Is-Sindku nforma lil-ASE sabiex tipprepara u toħroġ dawn it-*tenders* kemm jista' jkun malajr.

8.6.2.13 Punt 4.16 *One ways* f'Santa Venera – Is-Sindku nforma lill-Kunsillieri li rċievew l-approvazzjoni mit-TM għal *One ways* ta' Triq San Gorg u Triq Salvinu Spiteri u tal-madwar tal-LiDL. Is-Sinj Micallef staqsiet jekk irċievewx tat-*timed parking* u s-Sindku wieġeb fin-negattiv.

8.6.2.14 Punt 4.17 Haddiema tal-IPSL – Is-Sindku spjega fuq it-thaffir tal-art biex jitwaħħlu l-*bollards* peress li kellu jqabbad kuntrattur għal Triq Braille biex jagħmlu s-sinjali tat-triq u biex fi Triq il-Kbira San Guzepp minhabba il-*bollards* tal-Festa Titolari. Huwa semma' wkoll li bhalissa il-Kunsill għandu xi nies mill-*Community Scheme* tal-ETC fejn qieghdin jagħmlu xogħol siewi fil-Ġonna ta' ma' Casa Leoni inkluz, dawk ta' Romeo Romano. Peress li dan ix-xogħol qieghed isir mill-ETC, ser jitwaħħlu xi tabelli dwar dan.

9 *Kommunikazzjoni tas-Sindku*

9.1 *Žbir tas-siġar tat-Triq il-Kbira San Guzepp*

9.1.2 Is-Sindku spjega lill-Kunsillieri li wasal iż-żmien biex jiżbru s-siġar tat-Triq il-Kbira San Guzepp u li l-Kunsill ma jistax jonfoq iżjed minn €1164 għax tkun *Direct Order*. Is-Sena l-oħra kienu żabruhom l-Għaqda tan-Nar. Din is-sena avviciinat persuna li xtaqet tibqa' anonima, biex f'isem il-Patrijiet Karmelitani tal-Knisja l-Antika jiżbruhom xi voluntieri. Dil-persuna ziedet li kienet lestha tiżbor xi ffit siġar oħra.

9.2 *L-ittra ta' Francis Busuttil & Sons Ltd*

9.2.2 Is-Sindku informa lill-Kunsillieri li l-Kunsill irċieva ittre fejn is-Sur Busuttil kien talab għal appuntament mas-Sindku fit-2011 u kienet indirizzata lill-eks ASE is-Sur JM Formosa u li ma kienx ha azzjoni fuqha. Is-Sindku zied jgħid li dan l-aħħar kien qed isiru xi ċitazzjonijiet dwar il-*containers* ta' hdejn Francis Busuttil & Sons Ltd . Is-Sur Anastasi sostna lix-xogħol tal-*Containers* suppost isir f'Hal Far imma, saħaq li l-Kunsill m'għandux jidher in-negozju u l-iżvilupp dment li ma jkunux ta' detriment għar-residenti/ċittadini. Zied jgħid li fi Triq Salvinu Spiteri il-*loading* u *unloading* suppost isir minn ġewwa l-maħżen.

9.2.3 Is-Sinj Micallef qalet li dawn xorta waħda qegħdin iħottu minn barra u s-Sindku qalilha li għandha d-dmir li tirrappurtahom lill-Pulizija.

9.2.4 Is-Sur Camilleri qal li huwa kien ha hsieb petizzjoni biex ma jkunx hemm hatt ta' *containers* fi Triq Carini imma l-pulizija kienu nfurmawh li hemmhekk għandhom permess biex iħottu .

9.2.5 Is-Sindku ma qabilx u spjega li l-hatt/tgħabbija tagħhom fit-toroq ta' Santa Venera naqas drastikament u, dan minhabba li jiġu rrapportati lill-Forzi tal-Ordni meta jabbużaw.

9.2.6 Is-Sindku kompli jtkellem fuq ta' Bandallu u li hu kien mar personalment biex jehodlu l-inviti għal-Laqgħa Pubblika li saret dwar Misraħ Santa Venera f'April 2012. Peress li s-Sur Busuttil ma kienx hemm, is-Sindku hallih ma mpjegat li qallu li s-Sur Busuttil ma kienx hemm u kien se jiehdu u jagħtih lil tal-uffiċċju tiegħu. Is-Sindku nforma lill-Kunsillieri li ta' Bandallu talbu għall-appuntament u li s-Sindku ser jiltaqa' miegħu l-gimgha d-dieħla u li minn jixtieq jattendi mill-Kunsillieri jista'. Is-Sindku spjega ukoll dwar il-laqgħa li kellu mas-Supt tal-Pulizija tal-Hamrun dwar dawn il-*containers* u li dawn suppost għandhom permess biss biex iħottu hdejn il-bankina tal-fabbrika tagħhom biss.

9.3 *Is-Siġar li jinsabu hdejn il-BOV fi Triq Pietru Dacoutros*

9.3.1 Is-Sindku spjega li dawn is-siġar li qegħdin maġenb il-bankina kibru hafna u qed johlqu problema fid-drenaġġ tat-Triq. Huwa talab lill-ASE sabiex tikteb lid-Dipartiment tal-Agricoltura biex tieħu l-permess biex jinjalghu. Kulhadd qabel.

9.4 *Ogġezzjoni lill-MEPA dwar gate tal-Method Electronics Ltd*

9.4.1 Is-Sindku spjega lill-Kunsillieri prezenti li qed ikollhom xi lmenti minhabba l-Methode Electronics Ltd. Huwa spjega l-fatt li l-Methode għandhom xi 6 outlets li minnhom johroġ hafna ilma f'daqqa meta tagħmel x-xita u din qed taqla t-triq barra li qeghda tohloq inkonvenjent għar-residenti peress li kwantita' kbira tal-ilma qed tidhol fid-djar tagħhom. Huwa qal li waħda mill-outlets hija kbira hafna u kienet b'manka. Is-Sindku qal li jemmen li jistgħu jitolbuhom biex jagħmlu tajjeb għall-hsarat li qed isir. Is-Sindku qal ukoll li għalissa, l-kumpanija mhijiex ser tinghata permessi biex ihottu containers minn dik it-triq. Huwa spjega li jekk ikun hemm holdup fil-BOV, u t-triq tkun magħluqa bil-containers, jistgħu jmutu n-nies għax ma jkunux jistgħu jidhlu/johorġu.

9.5 *Il-Ġieħ*

9.5.1 Is-Sindku indika li xtaq li l-Kunsill jagħmel xi attivitajiet f'Ottubru u f'Novembru, 2012 biex nippreparaw għal Jum Il-Lokalita' u għall-Ġieħ. Huwa ssuġġerixxa li jithawlu xi siġar fi Triq Il-Kbira San Ġuzepp, għall-14 t'Ottubru, 2012, jorganizza t-Tberik tal-Bhejjem u l-Pets, u forsi għal Novembru jorganizza wirja tal-klieb u xi loghob eċċ. Is-Sur Anastasi indirizza lill-Kunsillieri sabiex ikun hemm l-involvement tagħhom ukoll u li ma xtaqx jagħmel dawn l-attivitajiet waħdu. Huwa qal li hemm bżonn li jintbghatu flyers fuq l-attivitajiet. Huwa qal li ser żżomm l-Kunsillieri infurmati fuq meta se jinżammu dawn l-attivitajiet.

9.5.2 Is-Sinj Micallef qalet forsi s-siġar isiru minn xi nies u jagħtu donazzjoni.

9.5.3 Is-Sindku wieġeb li huwa qieghed jipprova għal dik il-gimgha ta' Jum il-Lokal isir xi thawwil mill-Fondazzjoni Wirt Vendrizi. Semma' wkoll, li għandna nitkellmu m'għaqdiet oħra biex naraw jekk humiex interessati. Huwa qal li l-attivitajiet tista' ssir l-Erbgħa 14 ta' Novembru u jithawlu s-siġar dak inhar.

9.5.4 Is-Sur Anastasi qal lill-Ġieħ tas-sena l-oħra inżamm fit-2 ta' Diċembru u s-Sur Camilleri ippropona li din is-sena ma jhalluhiex għat-tard u ssir f'Jum il-Lokal, f'14 ta' Novembru. Is-Sinj Micallef qablet ma dan il-proponiment u, kulhadd qabel.

9.5.5 Is-Sindku qal li meta kien talab għal post għar-Reception lil Fr Cucciardi ta' St Elias dan kien talbu jhallas xi €300. Is-Sur Briffa fakkarhom li din id-darba kienu ser jipprovaw jagħmluh fil-foyer ta' Casa Leoni. Is-Sur Camilleri qal li qabel kienet issir mill-patrijiet imma, fi zmien l-eks Sindku s-Sinj Elizabeth Vella l-ikel kien johorġu l-Kunsill u l-patrijiet jhallsu x-xorb.

9.5.6 Is-Sindku qal li r-Reception tal-Ġieħ nipprovaw nagħmluha f'Casa Leoni. Huwa talab lill-ASE biex tikteb lill-Ministru tal-Edukazzjoni u Xogħol biex jaraw jekk jsellfuniex il-foyer ta' Casa Leoni; jekk ma jkunux jistgħu, jaraw mad-Dar San Ġuzepp jew Dar il-Qalb ta' Ġesu'. Is-Sindku zied jgħid li jaqbel li l-Ġieħ issir f'Jum il-Lokal—f'Jum Santa Venera. Din ser issir f'14 ta' Novembru 2012 filghaxija u probabbli t-thawwil tas-siġar isir filgħodu jew wara l-quddiesa qabel ma jmorru għar-riċeviment. Kulhadd qabel.

9.5.7 Rigward l-inviti, is-Sur Camilleri jemmen li l-eks Kunsillieri għandhom ikunu mistiedna imma, s-Sindku gibed l-attenzjoni dwar il-finanzi tal-Kunsill u allura l-inviti ser ikunu limitati. Inqabel li jstiednu li dawk li hađu l-Ġieħ.

9.5.8 Is-Sinj Micallef qalet li trid taqta' linja x'imkien. Saret diskussjoni fuq minn ser jigi mistieden u sar qbiel li l-Kunsill johroġ 60 invit. Għal Ġieħ Santa Venera mhux ser jkun mistiedna l-Parlamentari. Is-Sindku spjega li jstieden l-eks Kunsillieri jekk ikun hemm biżżejjed inviti. Bħala qal li ser jkun hemm minn għaqdiet, benefatturi u kuntratturi. Is-Sindku *qal li* ser jintbagħat *flyer* lill-Vendrieni sabiex jipproponu persuna/i/għaqdiet għal Ġieħ Santa Venera.

9.6 ***Tberik tal-Bhejjem u l-Pets***

9.6.1 Is-Sindku staqsa jekk jaqblux li għat-tberik tal-Bhejjem u l-Pets u l-attivitajiet l-oħra ta' Novembru, jmmorrux għal *sponsors*. Huwa staqsa wkoll x'baġit ser jagħmlu u l-qbija tiġi minn *sponsors*. Is-Sur Bugeja qal li s-soltu, *x-show* ma tantx tiġihom flus għax tkun kważi *sponsored* kollha. Is-Sinj Micallef irrimarkat "skont x'baġit għandu l-Kunsill". Is-Sur Bugeja qal li l-aħjar tagħmilha bir-*registration fee* u tħallas *judge*. Il-Kunsillieri prezenti qablu mal-proposta li jhallsu s-somma ta' €300 għall-attivitajiet imsemmija imma jekk ikollhom *sponsors* biżżejjed ma jużawhomx.

9.7 ***Possibilita' ta' Twinning għal Santa Venera***

9.7.1 Is-Sindku ntroduca lis-Sur Briffa sabiex jinforma lill-Kunsillieri prezenti li kien mistieden għal seminar tal-EU f'Locri u sab possibilita' ta' *twinning* għal Santa Venera fejn kienu mistidnin rappreżentanti mill-Italja, Greċja, Belgju u Portugal fost l-oħrajn. Dan ser ikun kollu mħallas mill-EU. Dan il-proġett diġà ġie deċiż min *network* li nholoq. Kien hemm opportunita' li jagħzlu pajjiż għall-ġemelaġġ u huwa ppropona li għall-Malta il-lokalita' li tintgħazel tkun Santa Venera. Is-Sur Briffa għandu jgħaddi iżjed dettalji lill-ASE.

9.8 Is Sur Briffa telaq fit-8.10 ta' filgħaxija.

9.9 Is-Sur Charles Camilleri telaq fit-8.11 ta' filgħaxija.

9.10 ***Misraħ Santa Venera***

9.10.1 Is-Sindku ta spjegazzjoni fuq Misraħ Santa Venera: Huwa nfurma lill-Kunsillieri prezenti għad li l-bażi tal-funtana se tkun hemm mhijex se tinxtara għalissa minhabba finanzi. L-istatwa ta' Santa Venera se tiċċaqqlaq minn fejn kienet mfassla għal parti ta' faċċata ta' Triq Dun Xand Cortis. Minbarra hekk is-sistema tat-traffiku se tkun bil-kontra ta' kif konna prezentajniha. Dan kollu ġara għax il-Perit Audrey Testaferrata de Noto - TM, esegiet hekk. Is-Sindku poġġa l-pjanta ta' Misraħ Santa Venera fuq il-mejda sabiex ikun jista' jaraha kulhadd. Is-Sur Anastasi fakkar li l-pedestal ser isir mill-Kunsill u se jinbena b'tali mod li fuq wara tiegħu jitpoġġa San Pawl Rieqed. Santa Venera se tkun thares lejn in-naħa ta' Triq Braille. L-ammont totali tan-nefqa ser tkun ta' xi €142,235.62 (VAT inkluz). Xi €137,000 ser jintalbu mill-UIF u l-kumplement minn dawk ivvutati għat-tarmak fl-iskema tal-PPP.

9.11 ***L-ittre mit-tim ta' Xarabank.***

9.11.1 Is-Sindku nforma lill-Kunsillieri preżenti li rċievew ittre mit-tim ta' Xarabank fejn stiednu l-Kunsilli biex jagħmlu programmi b'differenza fil-lokalitajiet differenti u ser jstiednu lill-Kunsilli Lokali jiehdu sehem *live*. Il-Kunsillieri preżenti qablu li jieħdu sehem. Il-pubbliku jista' jirbaħ rigali u minn ikun preżenti jieħdu magħhom rigali ukoll.

9.12 ***L-ittre minghand Chris Micallef***

9.12.1 Is-Sur Micallef xtaq jagħmel laqgħa għaż-żgħażagh u s-Sindku offrilo l-kamra tal-Konferenza. Huwa ħassar l-appuntamenti darbtejn peress li z-zgħażagh ma setgħux jattendu.

9.13 ***Refreshing ta' żebgħa***

9.13.1 Is-Sindku informa lill-Kunsillieri li jekk ikun hemm bżonn ta' *refreshing* m'hemmx għalfejn joqgħodu jistennew sal-laqgħa li jmiss imma, l-Kunsillieri jistgħu jinfurmaw il-Kunsill ħalli ma ndumux. Huwa infurmahom li bħalissa l-Kunsill għandu ħaddiem wiehed biss tal-IPSL. Is-Sur Anastasi qal li hawn xi ħaddiema tal-ETC li qed jaħdmu fil-Ġonna biss u huwa talab lill-ETC biex issellfu xi nies biex jaħdmu kemm fil-Bini Amministrattiv tal-Kunsill kif ukoll, fit-toroq.

9.14 ***Ilmenti:***

9.14.1 Is-Sindku staqsa jekk il-kunsillieri għandhomx ilmenti xi jressqu. Hadd ma wiegħeb u s-Sur Anastasi reġa' staqsihom jekk iridux iressqu xi lmenti jew xi suggerimenti iżda, l-Kunsillieri wiegħbu li ma kellhom xejn.

9.15 ***Permessi għall-familji bi bżonnijiet speċjali:***

9.15.1 Is-Sindku nforma lill-Kunsillieri li żewġ ġenituri, s-Sur Silvio Attard u Sinj Portelli Camilleri talbu permess mill-Kunsill sabiex ikunu jistgħu jidhlu l-iskola bil-karozza minħabba t-ftal tagħhom. Wara li raw il-każijiet il-Kunsill qabel 'nem con' li jinħarġu l-permess meħtieġa. Is-Sindku rrimarka li dawn se jinħarġu diment li l-pulizija ma t'ogġezzjonax u jieħdu l-prekawzjonijiet kollha.

9.16 ***Portanier Bros Ltd:***

9.16.1 Is-Sindku nforma lill-Kunsillieri li l-Kunsill kiteb lis-Sur George Portanier. Meta kien kelmu s-Sindku huwa qal li mhu se jagħti xejn lill-Kunsill. Dak in-nhar tal-laqgħa huwa kien il-Kunsill u nformana li rċieva l-ittra. Is-Sindku zied jgħid li l-Kunsill irċieva talba verbali għall-permess biex il-kumpanija ta' BILOM ittellgħa ċint xi għaxar piedi 'l barra fi Triq Ħal Qormi. Is-Sindku talab li jiktbulna. Fil-fatt, kitbu u l-Kunsill rrefera għat-TM u għall-MEPA biex jingħata gwida.

10 Il-Laqgħa intemmet fis-8.32 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Agent Segretarju Eżekuttiv